



Kunsill
tal-Unjoni Ewropea

Brussell, 28 ta' Ottubru 2022
(OR. en)

13931/22

Fajl Interistituzzjonali:
2022/0350(NLE)

JAI 1396
COPEN 370
EPPO 5
FIN 1164
GAF 23

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	28 ta' Ottubru 2022
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2022) 564 final
Sugġett:	Proposta għal DEĊIŻJONI TAL-KUNSILL li taħtar il-membri tal-bord tal-għażla previsti fl-Artikolu 14(3) tar-Regolament (UE) 2017/1939

Id-delegazzjonijiet isibu meħmuż id-dokument COM(2022) 564 final.

Mehmuż: COM(2022) 564 final



IL-KUMMISSJONI
EWROPEA

Brussell, 28.10.2022
COM(2022) 564 final

2022/0350 (NLE)

Proposta għal

DEĊIŻJONI TAL-KUNSILL

**li tahtar il-membri tal-bord tal-ghazla previsti fl-Artikolu 14(3) tar-Regolament (UE)
2017/1939**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Ir-Regolament tal-Kunsill (UE) 2017/1939 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew (“l-UPPE”) gie adottat fit-12 ta' Ottubru 2017 u daħal fis-seħh fl-20 ta' Novembru 2017¹. L-UPPE assuma l-kompiti investigattivi u ta' prosekuzzjoni kkonferiti lil minn dak ir-Regolament fl-1 ta' Ġunju 2021. L-UPPE huwa responsabbli għall-investigazzjoni, il-prosekuzzjoni u t-tressiq għall-ġustizzja fir-rigward ta' awturi u kompliċi ta' reati kriminali li jaffettwaw l-interessi finanzjarji tal-Unjoni li huma previsti fid-Direttiva (UE) 2017/1371² u ddeterminati mir-Regolament (UE) 2017/1939.

F'konformità mal-Artikolu 8 tar-Regolament (UE) 2017/1939, il-Prosekuturi Ewropej huma parti mil-livell ċentrali tal-UPPE. Flimkien mal-Kap Prosekutur Ewropew, il-Prosekuturi Ewropej kollha, jiġifieri, Prosekutur Ewropew wiehed għal kull Stat Membru li jipparteċipa fil-kooperazzjoni msahha dwar l-istabbiliment tal-UPPE, jiformaw il-Kulleġġ tal-UPPE. Il-Kunsill ħatar l-ewwel 22 Prosekutur Ewropew tal-UPPE f'Lulju 2020³.

Il-mandat tal-Prosekuturi Ewropej huwa ta' sitt snin u l-Kunsill jista' jiddeċiedi li jestendih għal massimu ta' tliet snin (l-Artikolu 16(3) tar-Regolament (UE) 2017/1939). L-Artikolu 16(4) tar-Regolament (UE) 2017/1939 jipprevedi li kull tliet snin jenhtieg li jkun hemm sostituzzjoni parzjali ta' terz tal-Prosekuturi Ewropej u jirrikjedi li l-Kunsill jadotta regoli tranżizzjonali għall-hatra tal-Prosekuturi Ewropej għall-ewwel perjodu tal-mandat u matulu. Abbażi ta' dan, il-Kunsill adotta d-Deċiżjoni ta' Implimentazzjoni tal-Kunsill (UE) 2019/598 tad-9 ta' April 2019⁴, li tipprevedi li l-mandat tal-Prosekuturi Ewropej minn tmien Stati Membri, iddeterminat bit-tluġ tal-poloż, jenhtieg li jkun ta' tliet snin u ma jiġgeddidx. Il-mandat ta' dawn il-Prosekuturi Ewropej għalhekk ser jiskadi f'Lulju 2023.

L-Artikolu 16(2) tar-Regolament (UE) 2017/1939 jipprevedi li jenhtieg li l-Kunsill jagħżel u jahtar wiehed mill-kandidati nnominati mill-Istati Membri għall-kariga ta' Prosekuturi Ewropej wara li jkun irċieva l-opinjoni motivata tal-bord tal-ghazla msemmi fl-Artikolu 14(3) tal-istess Regolament. F'konformità mad-dispożizzjoni msemmija l-aħhar, jenhtieg li l-bord tal-ghazla jkun jikkonsisti minn tnax-il persuna, li jridu jinhatru mill-Kunsill fuq proposta mill-Kummissjoni, u magħżula minn fost eks membri tal-Qorti tal-Ġustizzja u tal-Qorti tal-Awdituri, eks membri nazzjonali tal-Eurojust, membri tal-qradi supremi nazzjonali, prosekuturi ta' livell għoli u avukati ta' kompetenza rikonoxxuta. Jenhtieg li wahda mill-persuni magħżula tkun proposta mill-Parlament Ewropew. Il-mandat tal-membri attwali tal-

¹ Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew (“l-UPPE”) ĠU L 283, 31.10.2017, p. 1 – 71

² Id-Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-ligi kriminali, ĠU L 198, 28.7.2017, p. 29–41

³ Id-Deciżjoni ta' Implimentazzjoni tal-Kunsill (UE) 2020/1117 tas-27 ta' Lulju 2020 li tahtar il-Prosekuturi Ewropej tal-Uffiċċju tal-Prosekutur Pubbliku Ewropew, ĠU L 244, 29.7.2020, p. 18–20

⁴ Id-Deciżjoni ta' Implimentazzjoni tal-Kunsill (UE) 2019/598 tad-9 ta' April 2019 dwar ir-regoli tranżizzjonali għall-hatra tal-Prosekuturi Ewropej għall-ewwel perjodu ta' mandat u matulu, previsti fl-Artikolu 16(4) tar-Regolament (UE) 2017/1939, ĠU L 103, 12.4.2019, p. 29–30

bord tal-ghazla jiskadi fid-9 ta' Ottubru 2022, f'konformità mal-Artikolu 1 tad-Deciżjoni tal-Kunsill (UE) 2018/1275⁵.

Peress li l-bord tal-ghazla jehtieg li jiggedded sabiex iwettaq l-intervisti tal-kandidati nnominati mill-Istati Membri ghas-sostituzzjoni ta' tmien Prosekuturi Ewropej, il-Kummissjoni tippromponi Deciżjoni tal-Kunsill għall-hatra tal-membri tal-bord. Il-membri kollha proposti jissodisfaw ir-rekwiżiti msemmija hawn fuq stabbiliti fl-Artikolu 14(3) tar-Regolament (UE) 2017/1939. Waħda mill-persuni magħżula kienet proposta mill-Parlament Ewropew fis-7 ta' Ġunju 2022. Meta pproponiet it-tnax-il membru tal-bord tal-ghazla, il-Kummissjoni qieset il-htieġa li tiżgura bilanċ f'termini ta' distribuzzjoni ġeografika, tal-ġeneru u tal-għarfien tal-ordinamenti ġuridiċi tal-Istati Membri li jipparteċipaw fl-UPPE.

- **Konsistenza mad-dispożizzjonijiet eżistenti fil-qasam ta' politika**

L-UPPE ġie stabbilit permezz tar-Regolament (UE) 2017/1939, li ġie adottat abbażi tal-Artikolu 86 TFUE. L-UPPE ilu jeżerċita l-funzjonijiet attribwiti lil mir-Regolament (UE) 2017/1939 mill-1 ta' Ġunju 2021. Billi tippreżenta din il-proposta għal Deciżjoni tal-Kunsill li taħtar il-membri tal-bord tal-ghazla, il-Kummissjoni qed tikkonforma mal-obbligu tagħha skont l-Artikolu 14(3) tar-Regolament (UE) 2017/1939. Din il-proposta tippermetti l-hatra tal-membri l-ġodda tal-bord tal-ghazla, peress li l-mandat tal-membri attwali mistenni jiskadi fid-9 ta' Ottubru 2022, f'konformità mal-Artikolu 1 tad-Deciżjoni tal-Kunsill (UE) 2018/1275. Il-hatra tal-bord tal-ghazla mill-Kunsill imbagħad tippermetti t-tnedija tal-proċeduri meħtieġa biex jiġu sostitwiti tmien Prosekuturi Ewropej fl-2023 u, meta jkun xieraq, Prosekuturi Ewropej ohra u l-Kap Prosekutur Ewropew. Din il-proposta hija għalhekk konsistenti mad-dispożizzjonijiet ta' politika eżistenti fil-qasam ta' politika rispettiv.

- **Konsistenza ma' politiki ohra tal-Unjoni**

Din il-proposta hija konsistenti ma' politiki ohra tal-Unjoni li għandhom l-għan li jsaħħu l-protezzjoni tal-interessi finanzjarji tal-Unjoni.

2. **BAŽI ĠURIDIKA, SUSSIDJARJETÀ U PROPORZJONALITÀ**

- **Baži ġuridika**

Il-proposta hija bbażata fuq l-Artikolu 14(3) tar-Regolament (UE) 2017/1939.

- **Sussidjarjetà (għall-kompetenza mhux esklużiva)**

Il-proposta għall-hatra tal-membri tal-bord tal-ghazla prevista fl-Artikolu 14(3) tar-Regolament (UE) 2017/1939 tista' ssir biss mill-Kummissjoni u għalhekk hija kompetenza esklużiva min-natura tagħha, li mhijiex soġġetta għall-prinċipju tas-sussidjarjetà.

- **Proporzjonalità**

Din il-proposta hija limitata għal dak li huwa meħtieġ sabiex jinkisbu l-oġġettivi proposti u hija għalhekk konformi mal-prinċipju tal-proporzjonalità. Din il-proposta hija essenzjali biex jiġi żgurat li l-Prosekuturi Ewropej u l-Kap Prosekutur Ewropew ikunu jistgħu jiġu sostitwiti fi tmiem il-mandat tagħhom, u b'hekk tiġi żgurata l-kontinwità fl-attivitajiet operazzjonali tal-UPPE.

⁵ Id-Deciżjoni tal-Kunsill (UE) 2018/1275 tat-18 ta' Settembru 2018 li taħtar il-membri tal-bord tal-ghazla previsti fl-Artikolu 14(3) tar-Regolament (UE) 2017/1939, ĠU L 238, 21.9.2018, p. 92–93

- **Għażla tal-istrument**

L-Artikolu 14(3) tar-Regolament (UE) 2017/1939 jipprevedi li l-Kunsill irid jadotta deċiżjoni li tahtar il-membri tal-bord tal-għażla fuq proposta mill-Kummissjoni. L-għażla tal-istrument propost hija għalhekk mehtieġa mil-leġiżlazzjoni eżistenti dwar il-kwistjoni.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

Minhabba n-natura teknika ta' din il-proposta u n-nuqqas ta' diskrezzjoni fuq il-Kummissjoni, li qed tikkonforma mal-obbligu stabbilit fl-Artikolu 14(3) tar-Regolament (UE) 2017/1939, ma twettqux evalwazzjonijiet *ex post*, konsultazzjonijiet mal-partijiet ikkonċernati u valutazzjonijiet tal-impatt.

4. IMPLIKAZZJONIJIET BAĠITARJI

Din il-proposta ma għandhiex implikazzjonijiet baġitarji.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Minhabba n-natura ta' din il-miżura, ma hemm l-ebda htieġa għal pjanijiet ta' implimentazzjoni u monitoraġġ u lanqas għal arrangamenti ta' evalwazzjoni u rappurtar.

- **Spjegazzjoni fid-dettall tad-dispożizzjonijiet speċifiċi tal-proposta**

L-Artikolu 1 jipprevedi li t-tnax-il persuna elenkati fih għandhom jinhatru bħala membri tal-bord previst fl-Artikolu 14(3) tar-Regolament (UE) 2017/1939 għal perjodu ta' erba' snin mid-data tad-dhul fis-seħh imsemmija fl-Artikolu 2.

Proposta għal

DEĊIŻJONI TAL-KUNSILL

li tahtar il-membri tal-bord tal-għażla previsti fl-Artikolu 14(3) tar-Regolament (UE) 2017/1939

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE")⁶, u b'mod partikolari l-Artikolu 14(3) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Kap Prosekutur Ewropew jinhatar mill-Parlament Ewropew u mill-Kunsill minn fost il-kandidati magħżula mill-bord tal-għażla previst fl-Artikolu 14(3) tar-Regolament (UE) 2017/1939. Il-prosekuturi Ewropej jinhatru mill-Kunsill minn fost tliet kandidati kwalifikati nnominati minn kull Stat Membru wara li jkunu rċevew opinjoni motivata minn dak il-bord tal-għażla.
- (2) Abbażi ta' l-Artikolu 3 tad-Deciżjoni ta' Implimentazzjoni tal-Kunsill (UE) 2019/598⁷, il-mandat tal-Prosekuturi Ewropej minn tmien Stati Membri, iddeterminat bit-tluġ tal-poloż, jenhtieg li jkun ta' tliet snin u ma jiggeddidx. Il-mandat ta' dawn il-Prosekuturi Ewropej għalhekk ser jiskadi f'Lulju 2023.
- (3) Il-mandat tal-membri attwali tal-bord tal-għażla jiskadi fid-9 ta' Ottubru 2022, f'konformità mal-Artikolu 1 tad-Deciżjoni tal-Kunsill (UE) 2018/1275⁸. Għalhekk għandhom jinhatru membri ġodda.
- (4) Il-bord tal-għażla għandu jinkludi tnax-il persuna magħżula minn fost eks membri tal-Qorti tal-Gustizzja u tal-Qorti tal-Awdituri, eks membri nazzjonali tal-Eurojust, membri tal-qrati supremi nazzjonali, prosekuturi ta' livell għoli u avukati ta' kompetenza rikonoxxuta.
- (5) Wiehed mill-membri tal-bord tal-għażla għandu jkun propost mill-Parlament Ewropew. Fis-7 ta' Ġunju 2022, il-Parlament Ewropew innomina lis-Sa Margreet Fröberg bhala membru tal-bord tal-għażla.
- (6) Il-Kummissjoni qieset il-htiega għal bilanċ ġeografiku, bilanċ bejn is-sessi u r-rappreżentanza dovuta tal-ordinamenti ġuridiċi tal-Istati Membri parteċipanti fil-kooperazzjoni msahha dwar l-istabbiliment tal-UPPE għas-shubija fil-bord tal-għażla.

⁶ ĠU L 283, 31.10.2017, p. 1.

⁷ Id-Deciżjoni ta' Implimentazzjoni tal-Kunsill (UE) 2019/598 tad-9 ta' April 2019 dwar ir-regoli tranżizzjonali għall-hatra tal-Prosekuturi Ewropej għall-ewwel perjodu ta' mandat u matulu, previsti fl-Artikolu 16(4) tar-Regolament (UE) 2017/1939, ĠU L 103, 12.4.2019, p. 29–30.

⁸ Id-Deciżjoni tal-Kunsill (UE) 2018/1275 tat-18 ta' Settembru 2018 li tahtar il-membri tal-bord tal-għażla previsti fl-Artikolu 14(3) tar-Regolament (UE) 2017/1939, ĠU L 238, 21.9.2018, p. 92–93.

- (7) Fost il-ħdax-il persuna proposti mill-Kummissjoni, hemm eks membru tal-Qorti tal-Ġustizzja, eks membru tal-Qorti tal-Awdituri, eks membru nazzjonali tal-Eurojust, sitt prosekuturi ta' livell għoli u żewġ membri ta' qradi supremi nazzjonali, u huma sitt irġiel u hames nisa.
- (8) Għalhekk jenhtieg li l-membri tal-bord tal-għażla jinhatru,

ADOTTA DIN ID-DEĊIŻJONI:

Artikolu 1

Għal perjodu ta' erba' snin [*mid-data tad-dħul fis-seħh imsemmija fl-Artikolu 2 ta' din id-Deċiżjoni*], il-persuni li ġejjin għandhom jinhatru bħala membri tal-bord tal-għażla previst fl-Artikolu 14(3) tar-Regolament (UE) 2017/1939:

Is-Sur Jean-François BOHNERT

Is-Sur Vítor Manuel DA SILVA CALDEIRA

Is-Sur Peter FRANK

Is-Sa Margreet FRÖBERG

Is-Sa Ulrike HABERL-SCHWARZ

Is-Sa María Ángeles GARRIDO LORENZO

Is-Sa Saale LAOS

Is-Sur Ján MAZÁK

Is-Sur Marin MRČELA

Is-Sur Antonio MURA

Is-Sa Martine SOLOVIEFF

Is-Sa Tuire TAMMINIEMI.

Artikolu 2

Din id-Deċiżjoni għandha tidhol fis-seħh fl-għoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell,

Għall-Kunsill

Il-President